

មេរៀនទី

៤៨

បកស្រាយភ្លើង និងផ្លាកសញ្ញាចរាចរណ៍

ការនិយាយ

ចូរសង្កេតផ្លាកសញ្ញា រួចអានសេចក្តីបកស្រាយខាងក្រោម ។

នេះគឺជាភ្លើងសញ្ញាចរាចរណ៍ ។

ភ្លើងសញ្ញានេះ គេដាក់ត្រង់ចំណុចផ្លូវខ្លាំងគ្នាច្រើន តាមទីប្រជុំជន ពិសេសនៅរាជធានីភ្នំពេញ ។

ពេលសញ្ញានេះ មានភ្លើងពណ៌បៃតងមានន័យថា ត្រូវចេញដំណើរ ។

ពេលសញ្ញានេះ មានភ្លើងពណ៌ក្រហមមានន័យថា ត្រូវឈប់ ។ ភ្លើងសញ្ញាពណ៌លឿងបញ្ជាក់ថា ជាសញ្ញាប្រុងប្រយ័ត្ន ។

គេប្រើផ្លាកសញ្ញាទាំងនេះ ដើម្បីការពារការកកស្ទះចរាចរណ៍ ឬគ្រោះថ្នាក់ ។


ផ្លាកសញ្ញាកុមារដឹកដៃគ្នាមានន័យថានៅកន្លែង

នោះជាផ្លូវមានកុមារឆ្លងកាត់ញឹកញាប់ ។ ផ្លាកសញ្ញានេះ

គេដាក់នៅតាមផ្លូវជាតិធំៗត្រង់កន្លែងមានសាលារៀន ។

គេដាក់សញ្ញានេះ ដើម្បីឱ្យអ្នកបើកបរយានយន្តគ្រប់

ប្រភេទមានការប្រុងប្រយ័ត្ន និងបន្ថយល្បឿន ។



១៥៤

សំណួរ

១. តើភ្លើងសញ្ញាចរាចរណ៍មានប៉ុន្មានពណ៌ ? អ្វីខ្លះ ?
២. តើផ្លាកសញ្ញាកុមារដឹកដៃគ្នាខាងលើនេះមានន័យដូចម្តេច ?
៣. តើផ្លាកសញ្ញាចរាចរណ៍ខាងក្រោមនេះមានន័យដូចម្តេច ? ចូរបកស្រាយ ផ្លាកនីមួយៗឱ្យបានត្រឹមត្រូវ ។

